



ធម្មកថា

របស់ព្រះតេជព្រះគុណបណ្ឌិត ហុក-សាវណ្ណ អំពីបុណ្យអុំទូក បណ្តែតប្រទីប និងសំពះព្រះខែ

Website: www.hoksavann.org

ថ្ងៃទី៧ វិច្ឆិកា ២០០៤

ពិធីបុណ្យអុំទូក បណ្តែតប្រទីប និងសំពះព្រះខែ ជួនកាលហៅថាអកអំបុក គេធ្វើនៅថ្ងៃទី១៥កើតខែកត្តិក ប៉ុន្តែគេធ្វើពីថ្ងៃ គឺថ្ងៃ១៤, ១៥កើត និងថ្ងៃ១រោចខែកត្តិក ។ ពិធីបុណ្យអុំទូកគេធ្វើនៅគ្រប់ទីកន្លែងពីជំនាន់ដើម ពិធីនេះច្រើនធ្វើរហូតដល់ថ្ងៃ ប៉ុន្តែកន្លែងប្រារព្ធពិធីដ៏សំខាន់ គឺនៅទន្លេបួនមុខនៃទីក្រុងភ្នំពេញ ។ ជំនាន់ដើម ទូកដែលត្រូវប្រណាំងមាន៣០ គូ ដែលបានជ្រើសរើសពីវត្តគ្នាទៅក្នុងខេត្តទាំងឡាយនៃប្រទេសកម្ពុជា ដែលនៅជិតមាត់ទន្លេ ។ នៅពេលប្រណាំងមានភ្លេងពិណពាទ្យនៅមុខដំណាក់ផង ។ នៅពេលល្ងាច ប្រជាពលរដ្ឋនិងអ្នករដ្ឋការបានមកជួបជុំគ្នារង់ចាំមើលការប្រណាំងទូកនោះ ។ ចំណែកព្រះមហាក្សត្រក៏បានចូលរួមក្នុងពិធីនេះដែរ ។ នៅពេលយប់មានអុជប្រទីបប្លាស់នៅដំណាក់ផង និងនៅតាមទូកកប៉ាល់នានា ។ ជាមួយគ្នានេះ មានបណ្តែតប្រទីប ដែលរថ-នាដោយរូបភាពក្បូរក្បាច់ផ្សេងៗ ចំរុះដោយភ្លើងអគ្គីសនីគ្រប់ពណ៌ទៅតាមក្រសួងនិងសហគ្រាសនីមួយៗ ។ ប្រទីបទាំងនោះបានរៀបចំនៅលើទូកកប៉ាល់តូចៗ ដែលត្រូវកប៉ាល់ធំៗសណ្តែងមកប្រជុំគ្នានៅទន្លេចតុមុខដំណាក់ផង ។ នៅពេលពាក់កណ្តាលអាធ្រាតរហូតដល់ភ្លឺ មានជ្រៀងចម្រៀងសក្រវាទី ដោយក្រុមនារីកំដរដោយភ្លេងមហោរីពិណពាទ្យ ។

ពិធីសំពះព្រះខែបុណ្យព្រះច័ន្ទនេះ ហាក់ដូចជាទាក់ទងនឹងពុទ្ធសាសនា ដោយធ្វើនៅថ្ងៃ១៥កើតខែកត្តិកនេះដែរ ។ ដោយមានសេចក្តីដំណាលថា កាលព្រះពោធិសត្វយោងយកកំណើតកើតជាសត្វទន្សាយនៅថ្ងៃពេញបូណ៌មី បានក្រឡេកឃើញព្រះច័ន្ទពេញរង ក៏មានចិត្តជ្រះថ្លាចង់ដាក់ទានជីវិត ។ ពេលនោះ ព្រះច័ន្ទបាននិមិត្តធ្វើជាព្រាហ្មណ៍ចាស់ម្នាក់មកសុំសាច់ទន្សាយពោធិសត្វដើម្បីបំពេញទាន ។ ពេលទន្សាយពោធិសត្វលោតចូលភ្លើងៗត្រូវរលត់អស់ ។ ឃើញហេតុអស្ចារ្យដូច្នោះ ច័ន្ទព្រាហ្មណ៍ក៏ហោះទៅយកកែវមនោសិលាមួយដុំ ទៅតូររូបទន្សាយក្នុងរង្វង់ព្រះច័ន្ទនោះទៅ ។ អាស្រ័យរឿងនេះ បានជាអ្នកខ្លះពោលថា ឃើញដូចជារូបទន្សាយនៅក្នុងរង្វង់ព្រះច័ន្ទ ។ ការគោរពព្រះច័ន្ទបូណ៌ព្រះខែក៏មានតមករហូតដល់សព្វថ្ងៃនេះ ។ ការសំពះព្រះខែ កាលពីដើមគេធ្វើនៅសាក្យមុនិចេតិយ គឺគេធ្វើពីថ្ងៃ១៤ដល់ថ្ងៃ១៥កើតខែកត្តិក ជាថ្ងៃពេញបូណ៌មី ។ គ្រឿងសក្ការបូជា គឺអំបុកចេកដូង សំរាប់ថ្វាយព្រះខែនិងថ្វាយព្រះរូបពោធិសត្វ ដែលស្ថិតនៅក្នុងរង្វង់ព្រះច័ន្ទ ។ ពេលជាមួយគ្នានោះ មានអុជប្រទីបថ្វាយព្រះរតនត្រ័យ និងនិកដល់ទេវតា ។ តាមវត្តអារាមខ្លះនៅតាមខេត្តនិងជនបទ ក៏មានធ្វើពិធីនេះដែរ ។ ការធ្វើបុណ្យអុំទូក បណ្តែតប្រទីប សំពះព្រះខែនេះ ជាពិធីទំនៀមទំលាប់របស់ខ្មែរសំរាប់ចងក្រងចិត្តគំនិតឲ្យសប្បាយរីករាយជាមួយគ្នា ។

អំពីបុណ្យបណ្តែតប្រទីប តាមទំនៀមធម្មតា អ្នកស្រុកនៅប្រទេស

កម្ពុជាតែងធ្វើពិធីបុណ្យបណ្តែតប្រទីបនៅថ្ងៃបរាណចេញព្រះវិស្សាររបស់ព្រះសង្ឃ ប៉ុន្តែនៅរាជធានី ព្រះមហាក្សត្រតែងប្រារព្ធពិធីនេះរួមជាមួយពិធីអុំទូកសំពះព្រះខែនិងអកអំបុក ដែលរាប់បញ្ចូលក្នុងពិធីទានសមាសមួយសំរាប់រដ្ឋ ។ ពិធីបុណ្យបណ្តែតប្រទីប តែងមានហេតុផលទាក់ទងនឹងរឿងនិទាន ។ រឿងបុណ្យបណ្តែតប្រទីប ក្នុងកម្ពុជាក្រុងប៊ិដកនៃពុទ្ធសាសនាពុំឃើញមាននិយាយទេ ប៉ុន្តែមានឃើញក្នុងរឿងព្រេងខ្មែរ ។ រឿងនោះមាននិយាយទាក់ទងនឹងពុទ្ធសាសនា ។ មានសេចក្តីតំណាលថា នៅខាងដើមនៃកន្លែងប្រយោជន៍នេះ មានសត្វក្អែកសញ្ជីឈ្មោលបានបញ្ចេញពងបានប្រាំ តែពងទាំងនោះបានធ្លាក់ចុះក្នុងទឹកដោយខ្យល់ព្យុះ ។ ក្អែកសញ្ជីឈ្មោលបានយំសោកបោកខ្លួនរហូតស្លាប់ដោយស្តាយពងរបស់ខ្លួន ហើយទៅកើតជាព្រះឥន្ទក្នុងស្ថានសួគ៌ទេវលោក ។ ចំណែកពងទាំង៥នោះ បានធ្លាក់ទៅក្នុងកណ្តាប់ដៃនៃសត្វទាំង៥គឺ មាន ស្តេចនាគ អណ្តើក គោ និង ខ្លា បានរើសយកទៅចិញ្ចឹម ស្រាប់តែកើតមកសុទ្ធតែមនុស្សប្រុសទាំង៥ ។ ក្នុងទាំងប្រាំបានលាមាបិតាជាសត្វទៅសាងកុសល ដើម្បីឲ្យបានត្រាស់ជាព្រះពុទ្ធរៀងៗខ្លួន ។ សត្វទាំងនោះក៏បានអនុញ្ញាត ប៉ុន្តែបានធ្វើសំណូមពរថា បើក្នុងពេលទៅកសាងពុទ្ធកូមិបានត្រាស់ពេលណា សូមធ្វើឈ្មោះរបស់យើងឲ្យទៅជាប់នឹងឈ្មោះរបស់អ្នកផង ។ រឿងនេះមានឈ្មោះដូចគ្នានឹងព្រះនាមព្រះពុទ្ធផ្ទៃព្រះអង្គ ដែលបានត្រាស់ក្នុងកន្លែងនោះ គឺកុសសន្លោ ប្រែថាមាន, កោនាគមនោ ប្រែថាគោ, កស្សបោ ប្រែថាអណ្តើក, គោតមោ ប្រែថាគោ និងព្រះសិរាវមេត្តេយ្យ គឺខ្លា ។ ថ្ងៃដំបូងពិធីនេះបានជួបគ្នាដាក់នៃឯមួយ ដោយមានគោលបំណងដូចគ្នា ក៏សុំធ្វើជាប់ឯមួយ ហើយដំបូងកត្តារកមាតាបិតាដើម ។ ក្អែកសញ្ជីឈ្មោលជាមាតាបិតា ដែលបានកើតជាព្រះឥន្ទនិងព្រះអគ្គមហេសីនោះ ក៏ចុះមកដំណាលរឿងនេះប្រាប់ដល់មាណាពទាំង៥ថា មាតាបិតាដើមរបស់អ្នកគឺយើងនេះឯង ដែលកាលពីមុនគឺជាសត្វក្អែកសញ្ជីឈ្មោល ។ ព្រះឥន្ទនិងអគ្គមហេសីបានឮថា បើក្នុងរាល់គ្នាដឹកអាណាចក្រយើង ចង់បូជាផ្លូវដល់យើងទាំងពីរនាក់ ចូរកូនកុសខែងជើងក្អែកនៅគ្រប់វត្តដែលជាសំណែននោះ ហើយឧទ្ទិសដល់យើងទៅ ។ មាណាពទាំង៥បានប្រាប់តាបស ហើយបានកូសជើងក្អែកនៅលើវត្តសំណែន សែនរួចក៏បណ្តែតតាមខ្សែទឹកហូរទៅ ដើម្បីបូជាក្អែកសញ្ជីឈ្មោល រហូតជាប់ជាទំនៀមមកដល់សព្វថ្ងៃនេះ ។ តាមចាស់បុរាណពោលថា រឿងនេះដកស្រង់តាមរឿងសាស្ត្រាក្អែកស ដែលជាសាស្ត្រាមានមកយូរហើយ ដូចគ្នានឹងកម្ពុជារតនសង្គ្រោះ និងកម្ពុជារតនសង្គ្រោះ ។ ចំពោះរឿងបណ្តែតប្រទីបនេះ តាមមតិអ្នកស្រុកខ្លះសំអាងថា គេធ្វើពិធីបណ្តែតប្រទីបនេះ ដើម្បីឧទ្ទិសបូជាចំពោះស្នាមព្រះពុទ្ធជាទាន និងព្រះចង្កូមកែវ ដែលប្រតិស្ថាននៅនាពិភពនាគ ។ ខ្លះថា ការបណ្តែតប្រទីបនេះ គឺឧទ្ទិសចំពោះព្រះចូឡាមណីចេតិយ ដែលស្ថិតនៅស្ថានត្រៃត្រីង្ស ។ ចំពោះរឿងក្អែកសញ្ជីឈ្មោលដែលជាមាតាបិតាដើមរបស់ព្រះពុទ្ធទាំង៥ព្រះអង្គ ក្នុងកន្លែងនោះ ហើយថាជាជំនាញកើតការបណ្តែតប្រទីបដើម្បីឧទ្ទិសដល់សត្វក្អែកស ដែលចាត់ថាជារឿងមានហេតុអស្ចារ្យ ដែលពុំអាចជឿបានក៏ដោយ ក៏ចាត់ទុកជារប្បធម៌ក្លាយជាប្រពៃណីរបស់ខ្មែរក្នុងការបណ្តែតប្រទីបនេះ ។

បុណ្យបុណ្យទាំង៣ប្រភេទនេះ បុណ្យអុំទូកមានប្រជាប្រិយជាងគេព្រោះមានសកម្មភាពរស់រវើក ហើយអ្នកមើលចាប់អារម្មណ៍ខ្លាំង គ្រងគេចង់ដឹងទូកណាឈ្នះណាចាញ់ ។ ទូកដែលប្រណាំងគ្នានោះ លុះពេលក្រោយៗមកទៀតមានរាប់រយគូ ហើយគេឲ្យឈ្មោះទូកផ្សេងៗគ្នាទៅតាមក្រុមនីមួយៗ ។ មុននឹងចាប់ប្រណាំង មានក្រុមទូកខ្លះគេសំពះនិករំលឹកដល់គ្រូ ដើម្បីឲ្យទូកគេមានជ័យជំនះ ។ ពេលប្រណាំងមានដូរដ-

គ្រឹះស្ថានកំរងរ លាយដោយអ្នកធ្វើអត្ថាធិប្បាយផង ។ ទោះបីប្រវត្តិនៃពិធី រដ្ឋខ្មែរទៅហើយ ។ ពុទ្ធសាសនាគ្រាន់តែឲ្យយោបល់ថា អំពើគ្រប់យ៉ាង
បុណ្យទាំងបីនេះ មានរឿងទាក់ទងនឹងសាសនាព្រាហ្មណ៍ខ្លះក៏ដោយ ក៏ ដែលមានប្រយោជន៍ គឺជាអំពើបណ្តុះគុណធម៌និងសាមគ្គីធម៌ ។១»
ពិធីបុណ្យទាំងបីនេះក្លាយជាប្រពៃណីដ៏មានប្រជាប្រិយ របស់ប្រជាពល □